

എല്ലാത്തരം കാർഷിക വായ്പകളും പലിശ സബ്സിഡി നഷ്ടപ്പെടാതെയും പിഴപ്പലിശ ഈടാക്കാതെയും പുതുക്കുന്നതിന് 2020 മേയ് 31 വരെയും സമയപരിധി റിസർവ് ബാങ്ക് ഓഫ് ഇൻഡ്യ അനുവദിച്ചിരുന്നു. പ്രസ്തുത സമയപരിധി പിന്നീട് 2020 ആഗസ്റ്റ് 31 വരെയും ദീർഘിപ്പിച്ചിരുന്നു. കോവിഡ് രണ്ടാം തരംഗത്തിൽ, 2021 മാർച്ച് 1-നും 2021 ജൂൺ 30-നുമിടയിൽ പുതുക്കേണ്ട കാർഷിക വായ്പകൾ സബ്സിഡി നഷ്ടപ്പെടാതെയും പിഴപ്പലിശ കൂടാതെയും പുതുക്കുന്നതിന് 2021 ജൂൺ 30 വരെ സമയപരിധി അനുവദിച്ചിരുന്നു. പ്രസ്തുത കാലയളവ് 2021 ജൂലായ് 1 മുതൽ ആറ് മാസത്തേയ്ക്കുകൂടി ദീർഘിപ്പിക്കുന്നതിന് നടപടി സ്വീകരിക്കാൻ കേന്ദ്ര സർക്കാരിനോട് അഭ്യർത്ഥിച്ചിട്ടുണ്ട്. കേരള സംസ്ഥാന സഹകരണ ബാങ്കിലും മലപ്പുറം ജില്ലാ സഹകരണ ബാങ്കിലും നടപ്പിലാക്കിയിരുന്ന ഒറ്റത്തവണ തീർപ്പാക്കൽ പദ്ധതി 31-8-2021 വരെ ദീർഘിപ്പിച്ച് നൽകിയിട്ടുണ്ട്.

(ബി) 2020, 2021 വർഷങ്ങളിൽ കടക്കണിമൂലം കർഷകർ ആത്മഹത്യ ചെയ്തിട്ടുണ്ടോ; വിശദാംശം നൽകാമോ?

2020-ൽ എറണാകുളം ജില്ലയിൽ ഒന്നും വയനാട് ജില്ലയിൽ രണ്ടും വീതം കർഷകർ ആത്മഹത്യ ചെയ്തിട്ടുണ്ട്. 2021-ൽ നാളിതുവരെ കർഷക ആത്മഹത്യ റിപ്പോർട്ട് ചെയ്തിട്ടില്ല.

മാവേലിക്കരയിൽ കെ.എൽ.ഡി.സി. മുഖേന നടപ്പിലാക്കുന്ന പദ്ധതികൾ

83(1068) ശ്രീ. എം. എസ് അരുൺ കുമാർ: താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

(എ) മാവേലിക്കര നിയമസഭാ മണ്ഡലത്തിൽ കെ.എൽ.ഡി.സി. മുഖേന നടപ്പിലാക്കുന്ന പദ്ധതികളുടെ വിശദാംശങ്ങൾ ലഭ്യമാക്കുമോ?

ആർ.ഐ.ഡി.എഫ്. XXV-ൽ ഉൾപ്പെടുത്തി മാവേലിക്കര മണ്ഡലത്തിലെ കരിങ്ങാലിയാൽ പുഞ്ചയുടെ വികസന പ്രവൃത്തികൾക്കും തഴക്കര പഞ്ചായത്തിലെ കോതറ, പോരാടി പുത്തൻ കുളങ്ങളുടെ നവീകരണത്തിനും 808 ലക്ഷം രൂപയുടെ ഭരണാനുമതി നൽകിയിട്ടുണ്ട്. ആർ.കെ.വി.വൈ. 2018-19-ൽ ഉൾപ്പെടുത്തി നൂറനാട് സൗത്ത് പഞ്ചായത്തിലെ പള്ളിമുക്കം പാടശേഖരത്തിന്റെ വികസന പ്രവൃത്തികൾക്ക് 120.46 ലക്ഷം രൂപയുടെ ഭരണാനുമതി നൽകിയിട്ടുണ്ട്. ആർ.ഐ.ഡി.എഫ്. XXVI-ൽ ഉൾപ്പെടുത്തി പാലമേൽ പഞ്ചായത്തിലെ എമ്പ്ര പാടശേഖരത്തിന്റെയും അനുബന്ധ കുളത്തിന്റെയും വളളിക്കുന്നം പഞ്ചായത്തിലെ

വളളിക്കുന്ന സൗത്ത് പാടശേഖരത്തിന്റെ അടിസ്ഥാന സൗകര്യ പ്രവർത്തനങ്ങൾക്ക് ഭരണാനുമതി നൽകിയിട്ടുണ്ട്.

(ബി) ടി പദ്ധതികളിൽ ആർ.ഐ.ഡി.എഫ്. XXIV-ലും ആർ.ഐ.ഡി.എഫ്. XXV-ലും ഉൾപ്പെട്ട പ്രവൃത്തികളുടെ വിശദവിവരം ലഭ്യമാക്കുമോ?

ആർ.ഐ.ഡി.എഫ്. XXIV-ൽ ഒരു പ്രവൃത്തിക്കും തന്നെ അനുമതി ലഭിച്ചിട്ടില്ല. എന്നാൽ, ആർ.ഐ.ഡി.എഫ്. XXV-ൽ ഉൾപ്പെടുത്തി മാവേലിക്കര മണ്ഡലത്തിലെ കരിങ്ങാലിയാൽ പുഞ്ചയുടെ വികസന പ്രവൃത്തികൾക്കും തഴക്കര പഞ്ചായത്തിലെ കോതറ, പോരാടി പുത്തൻ കുളങ്ങളുടെ നവീകരണത്തിനും 808 ലക്ഷം രൂപയുടെ ഭരണാനുമതി നൽകിയിട്ടുണ്ട്. ഇതിൽ തോട് ആഴം കൂട്ടൽ/ബണ്ട് ബലപ്പെടുത്തൽ - 15600 മീറ്റർ; കരിങ്കൽ ഭിത്തി നിർമ്മാണം - 4150 മീറ്റർ; പമ്പ് ഹൗസ്/പമ്പിംഗ് സിസ്റ്റം - 7 എണ്ണം; റാമ്പുകൾ-4 എണ്ണം; സ്റ്റയിംഗ് - 2 എണ്ണം; ക്രോസ് ബാർ - 3 എണ്ണം; കുളങ്ങളുടെ പുനരുദ്ധാരണം - 3 എണ്ണം എന്നീ പ്രവൃത്തികൾ ഉൾപ്പെടുത്തിയിട്ടുണ്ട്.

(സി) മാവേലിക്കര മണ്ഡലത്തെ തരിശുരഹിതമാക്കുന്നതിന് കൃഷിവകുപ്പ് നടപ്പിലാക്കിയ പദ്ധതികൾ വിശദമാക്കുമോ?

കഴിഞ്ഞ 5 വർഷത്തിനിടയിൽ 1,179.57 ഹെക്ടർ നെൽവയലുകൾ തരിശുരഹിതമാക്കി കൃഷിയോഗ്യമാക്കിയിട്ടുണ്ട്. കൂടാതെ പച്ചക്കറി വികസന പദ്ധതി പ്രകാരം 81.7401 ഹെക്ടർ തരിശുപ്രദേശങ്ങൾ കൃഷിയിലേയ്ക്ക് കൊണ്ടുവരാൻ സാധിച്ചു. 1929 ഹെക്ടർ എളുക്കൃഷിയും 11.392 ഹെക്ടർ വാഴ കൃഷിയും 50.087 ഹെക്ടർ കിഴങ്ങുവർഗ്ഗ കൃഷിയും നടപ്പിലാക്കിയിട്ടുണ്ട്.

ജൈവ വൈപ്പിൻ പദ്ധതി

84(1069) ശ്രീ. കെ. എൻ. ഉണ്ണിക്കൃഷ്ണൻ: താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

(എ) നബാർഡ് ആർ.ഐ.ഡി.എഫ്. XX-ൽ ഉൾപ്പെടുത്തി ഭരണാനുമതി നൽകിയിട്ടുള്ള ജൈവ വൈപ്പിൻ പദ്ധതിയുടെ കാലാവധി എന്നുവരെയെന്നെന്ന് വ്യക്തമാക്കാമോ?

നബാർഡ് RIDF XX-ൽ ഉൾപ്പെടുത്തി ഭരണാനുമതി നൽകിയ ജൈവ വൈപ്പിൻ പദ്ധതിയുടെ കാലാവധി 31-3-2021 വരെയായിരുന്നു.